

22nd January 1965]

**திரு. டி. கார்ச்சா கவுடர்:** 1964-ம் ஆண்டு வரை கலெக்டர் அவர்களே பார்த்து பூமி இல்லாத ஏழைகளுக்கு நிலம் வழங்கிக் கொண்டிருந்தார்கள். இப்போது ஒரு சென்ட் நிலம் கூடக் கொடுக்கக்கூடாது என்று தடை விதித்திருப்பதற்குக் காரணம் என்ன? கலெக்டர் அவர்கள் மேல் அரசாங்கத்திற்கு நம்பிக்கை இல்லையா?

**கனம் திரு. வெ. ராமைய்யா:** அரசாங்கத்திற்குக் கலெக்டர் மேல் பரிபூரணமான நம்பிக்கை இருக்கிறது. தனியாகக் கேள்வி போட்டால் நீலகிரியைப் பொறுத்த வரை எல்லா விவரங்களையும் கொடுக்க முடியும்.

**காவேரி டெல்டாவில் பாசன வசதிகள்**

\* 70 கேள்வி—**திரு. மு. கருணாநிதி:** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) காவேரி டெல்டாவில் பாசன முறையைப் பற்றி பரிசீலனை செய்ய அமெரிக்க நிபுணர் குழு தஞ்சை மாவட்டத்தில் சுற்றுப்பயணம் செய்ததா?

(இ) ஆம் எனில், அந்தக்குழு அளித்த பரிந்துரைகள் என்ன?

**THE HON. SRI V. RAMAIAH:** (a) Yes.

(b) The report of the U.S.A.I.D. and Ford Foundation Experts has just been received and it is under the consideration of Government.

**திரு. கே. ஏ. மதியழகன்:** அமெரிக்க நிபுணர்கள் அளித்துள்ள அந்தப் பரிந்துரையில் 'இப்போது இருக்கிற பாசன முறைகள் ரொம்பப் பழங்காலத்தவை; இதை மாற்றியமைத்தால் இன்னும் இந்தக் காவிரி டெல்டாவில் இரண்டு லட்சம் ஏக்கர்களுக்கு பாசன வசதி செய்யலாம். அதோடு இப்போது இருக்கிற மாதிரி இல்லாமல் எல்லாப் பருவங்களிலும் உற்பத்தி செய்ய முடியும்' என்று இருப்பது உண்மையா? அப்படி இருப்பது உண்மையானால் இப்போது இருக்கிற உணவு நெருக்கடியை முன்னிட்டு இந்தக் காரியத்திலே விரைவாக, துரிதமாக நடவடிக்கை எடுக்க சர்க்கார் பரிசீலனை செய்யுமா?

**கனம் திரு. வெ. ராமைய்யா:** அவர்களுடைய அறிக்கை அரசாங்கத்தின் பரிசீலனையில் இருக்கிறது. ஆனால், அமெரிக்க நிபுணர்கள் வரும் வரை காத்திருக்காமல் சென்னை ராஜ்ய அரசாங்கமே பூர்வாங்க வேலையெல்லாம் நடத்திக் கொண்டிருக்கிறது. தஞ்சை ஜில்லாவில் மேலும் இரண்டு லட்சம் ஏக்கர் விவசாயத்திற்குக் கொண்டு வர முடியும் என்பதோடு கூட இப்போது இருக்கிற முயற்சி எல்லாம் தஞ்சை ஜில்லாவில் சம்பா அறுவடை காலத்தில் பத்து பன்றிரண்டு லட்சம் ஏக்கரில் அறுவடையான நிலங்களை மீண்டும் பயன்படுத்த வேண்டுமென்ப தற்காக பாசன ஆதாரங்களை விரிவுபடுத்துவதற்கு வேண்டிய ஏற்பாடுகளை மேற்கொண்டு அதற்கான முன்னோடி வேலைகள் நடைபெற்றுக் கொண்டிருக்கின்றன, அது மட்டுமல்லாமல்

[22nd January 1965]

தஞ்சை ஜில்லாவில் பூமிக்கடியில் இருக்கக் கூடிய தண்ணீரை முறையாகப் பயன்படுத்த வேண்டுமென்பதற்காக இந்த வருஷம் மார்ச் ஏப்ரல் மாதத்திற்குள் இரண்டாயிரம், மூவாயிரம் கிணறுகள் தோண்டி பம்ப் செட் வைக்கத் திட்டம் உருவாகி இருப்பதோடு வேலைகள் துரிதமாக நடந்து வருகின்றன.

**திரு. கே. ஏ. மதியழகன்:** அமெரிக்கக் குழுவினர் சிபாரிசில் 'இரண்டு லட்சம் ஏக்கர் நிலம் புதியதாகப் பாசன வசதி செய்ய முடியும்' என்ற பரிந்துரை இருக்கிறதா என்று நான் கேட்டேன். அது இருக்கிறதா இல்லையா என்று அமைச்சர் அவர்கள் சொல்ல வில்லை. அருங்கூர்ந்து அமைச்சர் அவர்கள் அதைக் கூறுவார்களா?

**கனம் திரு. வெ. ராமைய்யா:** நான் கொஞ்சம் அதிகமாகச் சொல்லி விட்டேன். அந்த ரிப்போர்ட் பரிசீலனையில் இருக்கிறது.

**திரு. மீ. கலியாணசுந்தரம்:** அந்த அறிக்கையை இந்தச் சபை முன் வைக்க நடவடிக்கை எடுப்பார்களா?

**கனம் திரு. வெ. ராமைய்யா:** பரிசீலனை முடிந்து, பிறகு என்ன செய்ய வேண்டுமென்பதைப் பற்றி அரசாங்கம் முடிவு செய்யும்.

#### தண்ணீர் தண்டத்தீர்வை

\* 71 கேள்வி.—**திரு. எம். எஸ். செல்வராஜன்:** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா:

(அ) திருநெல்வேலி மாவட்டத்தில் தண்ணீர் தண்டத்தீர்வை இருவேறு விதிகங்களாக விதிக்கப்படுவது உண்மையா?

(இ) 1373-ம் பசலியில் இருந்து தண்ணீர் தண்டத்தீர்வையை ஒரே விதிகமாக குறைத்து விதிப்பதற்கு நடவடிக்கை எடுக்கப்படுமா?

THE HON. SRI V. RAMAIAH : (a) Yes.

(b) No.

#### Levy of kist

\* 72. Q.—SRI A. RAGHAVA REDDI: Will the Hon. the Minister for Food be pleased to state—

(a) the principle followed in charging kist for raising a second crop in single crop wet lands in the Chingleput district;

(b) whether it is a fact that a different method has been adopted as far as the Penalurpet taluk of the Chingleput district is concerned; and

(c) whether as a result of this the ryots have been made to pay more than what they would have paid if no exception had been made in regard to the Penalurpet taluk?